

## Script Of Morning Gojri News Bulletin 01 July 2024 at 1015Hrs

مارننگ گو جری نیوز بلیٹن مورخہ 01 جولائی 2024

\*\*\*\*\*

یوہ آکا شوانی جموں ہے محمد مبارک ماہر تیں خبر سُنو۔

### Criminal Laws

بھارت غا فوجداری انصاف غا نظام مانہہ بڑا پیمانہ ور بدلاؤ لیان اور نو آبادیا تی دور غا قوانین نانہہ ختم کرتاں واں اج تیں مُلک پھر مانہہ 3 نواں فوجداری قانون نافذ ویاں گا۔ بھارتیہ نیا ئے سنہیتا، بھارتی ناگرک سُرکشا سنہتا تے بھارتیہ ساکیشا ادھنیم بالترتیب برطانوی دور غا انڈین پینل کوڈ، کوڈ آف کریمنل پروسیجر تے انڈین ایویڈنس ایکٹ غی جگہ لیاں گا۔ جس مانہہ زیر و ایف آئی آر، پولیس شکایت غو آن لا ئن اندراج، الیکٹرانک طریقاں جیسا، ایس ایم ایس غے ذریعے سمن تے تمام گھانا جرائم واسطے جرائم غا مناظر غی لا زمی ویڈیو گرافی جیسی دفعات شامل کی گئی ہیں۔ کجھ موجودہ سماجی حقائق جرائم نانہہ حل کرن با رے کو شش کی گئی ہے اور نال ہی آئین مانہہ درج نظریات نانہہ مد نظر رکھتاں واں ان تیں مثبت طریقہ سنگ نمڑن با رے اک طریقہ کار فراہم کیو ہے۔ بھارتی سرکار نے ریاستاں تے مرکز غے زیر انتظام علاقان سنگ باقاعدگی سنگ بیٹھک کی ہیں اور وے نواں فوجداری قوانین ور عمل درآمد غا سلسلہ مانہہ ٹیکنالوجی صلاحیت سازی تے بیداری پیدا کرن با رے معاملہ مانہہ پوری طرح تیار ہیں۔ نواں فوجداری قوانین مانہہ عمل درآمد پولیس تے تفتیشی حُکام غا تربیتی نظام مانہہ ہموار منتقلی واسطے کیو گیو ہے۔ اس سلسلہ مانہہ دور درشن تے آکا شوانی غا نیوز بلیٹن پروگراماں، مباحثاں تے سوشل میڈیا پلیٹ فارماں غے ذریعے گل بات اور گہرائی سنگ تجزیو کیو گیو۔

\*\*\*\*\*

### Starts-up Dr Jatinder Singh

وزیر مملکت برائے سائنس تے ٹیکنالوجی ڈاکٹر جتندر سنگھ نے قومی تکنیکی ادارہ این آئی ٹی سرینگر مانہہ 2 روزہ قومی اسٹارٹ اپ کا فرنس آر اے ایس ای 2024 غی اختتامی تقریب سنگ خطاب کرتاں واں کہیو کہ ذہنیت غی تبدیلی اور علاقائی وسائل غی تلاش جموں کشمیر مانہہ اسٹارٹ اپ غی کلید ہے۔ ڈاکٹر جتندر سنگھ نے کہیو کہ بھارت مانہہ اسٹارٹ اپ تحریک نے پچھلی اک دہائی مانہہ بڑا پیمانہ ور زور پکڑیو ہے۔ اور اس غو سہرو بنیادی طور ور وزیر اعظم نریندر مو دی نانہہ جا ئے۔ جنہاں نے اپنا یوم آزادی خطاب غے دوران لال قلعہ غی فصیل وروں ”اسٹارٹ اپ انڈیا اسٹیٹڈ اپ انڈیا“ غو نعرو دتو تھو۔ انہاں نے یاد دواتاں واں کہیو جے اُس ویلے مُلک مانہہ اسٹارٹ اپ غی گنتری چھڑی 350 تیں 400 تھی اور اج یاہ بدہ غے 1 لکھ 50 ہزار ہو گئی ہے۔ جد کہ اسٹارٹ اپ مانہہ بھارت نانہہ عالمی سطح ور تیجا نمبر ور رکھیو گیو ہے۔

\*\*\*\*\*

### Gujarat NEET

گجرات مانہہ سی بی آئی نے انڈر گریجوٹ نیٹ امتحان مانہہ مبینہ بد دیا نئی غا سلسلہ مانہہ اک نجی اسکول غا مالک نانہہ پکڑیو ہے۔ یوہ اسکول اُن امتحانی مرکزوں وچوں اک تھو جت 5 مئی نانہہ انڈر گریجوٹ نیٹ غو امتحان ہوو تھو۔ سی بی آئی ٹیم تفتیش کرن خاطر اسکول مالک نانہہ احمد آباد غی عدالت مانہہ پیش کرے گی۔ اس غے نال ہی اس معاملہ مانہہ گرفتاری غی گل گنتری 6 ہو گئی ہے۔ اس تیں پہلاں گجرات پولیس نے کھٹوں کھٹ 27 امید

واراں کولوں امتحان مانہہ پاس کرن مانہہ مدد غا سلسلہ مانہہ 10 لکھ روپیاں منگن غا معاملہ مانہہ 5 بنداں نانہہ پکڑیو تھو۔ گجرات سرکار غی طرفوں جانچ سی بی آئی نانہہ سوئین تین بعدسی بی آئی ٹیم اس مسئلہ غی تحقیقات کر رہی ہے اور ہن تک مذکورہ ٹیم نے 4 ملزماں غو 2 تک ریمانڈ منگیو ہے۔

\*\*\*\*\*

## DC Jammu

ڈپٹی کمشنر جموں سچن کمار ویشے نے اک پٹواری غا غلط طریقہ سنگ اک متروکہ درخواست مسترد کرن ور پٹواری غی 3 تہاڑاں غی تنخواہ مانہہ کٹوتی غو حکم دتو ہے۔ ایڈیشنل ضلع میجسٹریٹ شیشر گپتا غی طرفوں منعقد اک تحقیقات مانہہ مذکورہ ملازم غے خلاف مزید کا روائی با رے فیصلو کیو جا ئے گو۔ مذکورہ افسر نے عوامی خدمات بارے ضامن عمل غی پاسداری غی اہمیت ور زور دیتاں واں تمام محکمہ مال نانہہ لوکاں غی عرضیاں ور پوری تندی سنگ کم کرن با رے ہدایت دتی۔ ضلع انتظامیہ نے محکمہ مال غی اپلیکیشن غا عمل غی ہر سطح ور سخت ہدایت تفویض کیں ہیں تا نجے ویلے سرے خدمات غی فراہمی نانہہ یقینی بناویو جا سکے۔

\*\*\*\*\*

## Plantation Poonch

ضلع پونچھ مانہہ بھارتی فوج غی طرفوں کیری گلوتہ علاقہ مانہہ اک شجرکار ری مہم غو اہتمام کیو گیو۔ اس عمل غو مقصد بوٹا لان با رے بیداری، جنگلی علاقوں نانہہ محفوظ رکھن تے قدرتی جنگلی حیات غا مسکن غی حفاظت کرنو ہے۔ اس موقع ور مقامی نوجواناں نے بدھ چڑھ غے حصو لیو۔ شرکاء نے بھارتی فوج غو شکریو ادا کرتاں واں شجر کار ری عمل پیغام نانہہ اپنا متعلقہ سماج تک لے جان با رے عزم غو اظہار کیو۔ تے نال ہی خطہ نانہہ صاف تے ہروہرو رکھن با رے کوششاں غو وی عزم کیو۔

\*\*\*\*\*

## Medical Patrol

فوجی دستاں نے سرحدی ضلع پونچھ تے راجو ری غا بسنیکاں نانہہ طبی امداد فراہم کرن غا سلسلہ مانہہ اک طبی گشت غو اہتمام کیو۔ ضلع پونچھ غی تحصیل مینڈھر غی پنچایت موری گرسائی مانہہ مجموعی طور ور 22 شہریاں نانہہ بنیا دی جانچ غے نال نال طبی مشاورت وی فراہم کی گئی۔ تے ضلع راجو ری غا دور دراز گراں پہاگولی مانہہ وی فوج غی طرفوں طبی امداد غا سلسلہ مانہہ اک طبی گشت عمل مانہہ آئی گئی۔ مذکورہ طبی عملو طبی افسر تے نرسنگ اسسٹنٹ ور مشتمل تھو۔ جس نے مقامی لوکاں غو طبی معائینو کیو اور نال ہی ضرورت غی بنیاد ور دوائی وی بندئیں۔ اسے طرح ضلع راجو ری غا دبوآٹا علاقہ مانہہ گجر بکروال طبقہ غا لوکاں غا مال چوکھر غی دیکھ بہال غا سلسلہ مانہہ اک طبی کیمپ غو وی انعقاد کیو گیو۔

\*\*\*\*\*